

മലങ്കര സുറിയാനി ക്രിസ്ത്യാനി അസോസിയേഷൻ

25-02-2022 വെള്ളി

പരിശുദ്ധ ബസേലിയോസ് പൗലോസ് പ്രഥമൻ നഗർ

കോലഞ്ചേരി

വിജ്ഞാപനം

2022 ഫെബ്രുവരി മാസം 25-ാം തീയതി കൂടുന്ന മലങ്കര സുറിയാനി ക്രിസ്ത്യാനി അസോസിയേഷൻ യോഗത്തിലെ അംഗങ്ങളുടെയും മറ്റും ബന്ധപ്പെട്ടവരുടെയും അറിവിലേക്കായി ഈ വിജ്ഞാപനം പ്രസിദ്ധപ്പെടുത്തുന്നതാകുന്നു.

അസോസിയേഷൻ അംഗങ്ങൾ പ്രത്യേകം ശ്രദ്ധിക്കേണ്ട കാര്യങ്ങൾ

1. വോട്ടവകാശം

ഒരു അസോസിയേഷൻ അംഗത്തിന് ഒന്നിൽ കൂടുതൽ സ്ഥാനങ്ങളെ പ്രതിനിധീകരിച്ച് വോട്ടു ചെയ്യുവാനുള്ള അവകാശം ഇല്ല. മാനേജിംഗ് കമ്മിറ്റി അംഗങ്ങൾ പള്ളി പ്രതിപുരുഷന്മാരായി തിരഞ്ഞെടുക്കപ്പെട്ടിട്ടുണ്ടെങ്കിലും, മാനേജിംഗ് കമ്മിറ്റി അംഗമെന്ന നിലയിൽ മാത്രം രജിസ്റ്റർ ചെയ്യുകയും വോട്ടു രേഖപ്പെടുത്തുകയും ചെയ്യേണ്ടതാണ്.

മാനേജിംഗ് കമ്മിറ്റിയിലെ നോമിനേറ്റ് ചെയ്യപ്പെട്ടിട്ടുള്ള അംഗങ്ങൾക്ക് അസോസിയേഷൻ തിരഞ്ഞെടുക്കേണ്ട ഏതെങ്കിലും സ്ഥാനത്തേക്കുള്ള തിരഞ്ഞെടുപ്പിൽ വോട്ട് ചെയ്യുന്നതിന് അവകാശമുണ്ടായിരിക്കുന്നതല്ല. അവർ രജിസ്ട്രേഷൻ നടത്തേണ്ടതാണെങ്കിലും വോട്ടേഴ്സ് ലിസ്റ്റിൽ അവരുടെ പേരുകൾ ഉണ്ടായിരിക്കുന്നതല്ല.

ഇടവക പള്ളികളിൽ നിന്നും തിരഞ്ഞെടുക്കപ്പെട്ടിട്ടുള്ള നോമിനേറ്റഡ് മാനേജിംഗ് കമ്മിറ്റി അംഗങ്ങൾക്ക് ഇടവക പള്ളിയെ പ്രതിനിധീകരിച്ച് വോട്ടു ചെയ്യാവുന്നതാണ്.

2. പ്രവേശനം

അസോസിയേഷൻ യോഗത്തിലേക്കുള്ള പ്രവേശനം www.mosc22.in എന്ന വെബ്സൈറ്റ് മുഖേന ആണ്. ഇന്ത്യയ്ക്ക് പുറത്തുള്ളവർക്ക് www.mosc22.org, www.mosc22.com എന്നീ സൈറ്റുകളും ഉപയോഗിക്കാവുന്നതാണ്.

3. രജിസ്ട്രേഷൻ

രജിസ്ട്രേഷൻ സമയം 2022 ഫെബ്രുവരി മാസം 24-ാം തീയതി ഇന്ത്യൻ സമയം വൈകുന്നേരം 5 മണി മുതൽ 25-ാം തീയതി ഉച്ചയ്ക്ക് 12 മണി വരെ ആയിരിക്കും. രജിസ്ട്രേഷൻ നടത്തിയവർക്കു മാത്രമേ അസോസിയേഷൻ യോഗനടപടികൾ ദർശിക്കുവാനും വോട്ടവകാശം വിനിയോഗിക്കുവാനും സാധിക്കുകയുള്ളൂ. എല്ലാ അംഗങ്ങളും www.mosc22.in എന്ന വെബ്സൈറ്റിൽ (www.mosc22.org / www.mosc22.com) പ്രവേശിച്ച് ഈ നിശ്ചിത സമയത്ത് രജിസ്ട്രേഷൻ പൂർത്തിയാക്കേണ്ടതാണ്. സാധാരണ മീറ്റിംഗിന് വരുമ്പോൾ ഹാളിൽ പ്രവേശിക്കുന്നതിനു മുമ്പ് ഹാജർ പുസ്തകത്തിൽ ഒപ്പിടുന്നതിനു പകരമാണ് ഓൺലൈൻ രജിസ്ട്രേഷൻ നടത്തുന്നത്.

രാജ്യ പരമ്പര വിധമായിരിക്കും രജിസ്ട്രേഷൻ

ഓരോ അംഗത്തിന്റെയും ഫോൺനമ്പർ ആണ് അയാളുടെ തിരിച്ചറിയൽ രേഖയായി പരിഗണിക്കുന്നത്. അതിനായി ഓരോരുത്തരും കാതോലിക്കേറ്റ് ഓഫീസിൽ നൽകിയിട്ടുള്ള മൊബൈൽ ഫോൺ നമ്പർ അനേദിവസം പ്രവർത്തന സജ്ജമാക്കണം. ഇതിനകം ചുമതലപ്പെട്ടവർ നിങ്ങളെ വിളിച്ച് ഫോൺ നമ്പറും ഇ-മെയിൽ വിലാസവും തിട്ടപ്പെടുത്തിക്കൊടുക്കണമെന്ന് വിശ്വസിക്കുന്നു. ഇന്റർനെറ്റ് കണക്ഷനുള്ള ഒരു ലാപ്ടോപ്പ്, കമ്പ്യൂട്ടർ, ഐ.പാഡ്, ഐഫോൺ, ടാബ്ലറ്റ്, ആൻഡ്രോയിഡ് മൊബൈൽ ഫോൺ, എന്നിവയിൽ ഏതെങ്കിലും ഒരു ഉപകരണം ഓൺലൈൻ വോട്ടിംഗിന് വേണ്ടി കരുതേണ്ടതാണ്. നിങ്ങൾ താമസിക്കുന്ന സ്ഥലത്ത് ആവശ്യമായ റേഞ്ചുള്ള ഇന്റർനെറ്റ് ബന്ധം ലഭിക്കുന്നില്ല എങ്കിൽ നല്ല റേഞ്ചുള്ള ഒരു സ്ഥലത്ത് മീറ്റിംഗിന്റെ സമയത്ത് നിങ്ങൾ ആയിരിക്കേണ്ടത് അത്യാവശ്യമാണ്.

mosc22.in എന്ന വെബ്സൈറ്റിൽ (www.mosc22.org / www.mosc22.com) പ്രവേശിച്ച് രജിസ്ട്രേഷൻ എന്ന ബട്ടണിൽ ക്ലിക്ക് ചെയ്യുക.അവിടെ നിങ്ങളുടെ ഫോൺ നമ്പർ ടൈപ്പ് ചെയ്യുക.സബ്മിറ്റ് ബട്ടണിൽ ക്ലിക്ക് ചെയ്യുക. അപ്പോൾ നിങ്ങളുടെ മൊബൈൽ ഫോണിലേക്കും ഇ-മെയിലിലേക്കും ഒരു ഒ.റ്റി.പി (One Time Password) ലഭിക്കുന്നതാണ്.അത് നിങ്ങൾ അവിടെ ടൈപ്പ് ചെയ്യുക. അതോടൊപ്പം നിങ്ങളുടെ കമ്പ്യൂട്ടർ സ്ക്രീനിലും ഒരു നമ്പർ തെളിയും അതും അതിനായി നൽകിയിട്ടുള്ള സ്ഥലത്ത് ടൈപ്പ് ചെയ്തശേഷം സബ്മിറ്റ് ബട്ടണിൽ ക്ലിക്ക് ചെയ്യുമ്പോൾ നിങ്ങളുടെ വിശദാംശങ്ങൾ പേര്, ഇടവക, ഭദ്രാസനം ഇവ ഉൾപ്പെടെ കമ്പ്യൂട്ടറിൽ കാണാനാവും. അവിടെ സബ്മിറ്റ് ബട്ടൺ ക്ലിക്ക് ചെയ്യുമ്പോൾ രജിസ്ട്രേഷൻ പൂർത്തിയായതായി നിങ്ങളുടെ ഫോണിലേക്കും ഇ-മെയിലിലേക്കും സന്ദേശം (SMS) ലഭിക്കും. ഈ സന്ദേശം ലഭിച്ചാൽ മാത്രമേ നിങ്ങളുടെ രജിസ്ട്രേഷൻ പൂർത്തിയാവുകയുള്ളൂ.

കൃത്യ സമയത്തിനുള്ളിൽ (2022 ഫെബ്രുവരി മാസം 24-ാം തീയതി ഇന്ത്യൻ സമയം വൈകുന്നേരം 5 മണി മുതൽ 25-ാം തീയതി ഉച്ചയ്ക്ക് 12 മണി വരെ) രജിസ്റ്റർ ചെയ്യാത്തവർക്ക് മീറ്റിംഗിൽ പങ്കെടുക്കുവാനോ, വോട്ടുചെയ്യുവാനോ സാധിക്കയില്ല. രജിസ്റ്റർ ചെയ്തശേഷം നിങ്ങൾക്ക് കമ്പ്യൂട്ടർ /ഫോൺ ഓഫ് ചെയ്യാവുന്നതാണ്. ഫെബ്രുവരി മാസം 25-ാം തീയതി 12.15 ന് മീറ്റിംഗിൽ സംബന്ധിക്കുന്നതിനായി വീണ്ടും കമ്പ്യൂട്ടർ /ഫോൺ ഓൺ ചെയ്ത് നേരത്തേ സൂചിപ്പിച്ച വെബ്പേജിൽ എത്തി ലോഗിൻ ബട്ടണിൽ ക്ലിക്ക് ചെയ്ത് ഒരിക്കൽക്കൂടി ആദ്യത്തെപ്പോലെ മൊബൈൽ ഫോൺ നമ്പർ ടൈപ്പ് ചെയ്യുമ്പോൾ ലഭിക്കുന്ന ഒ. ടി. പി. അതിന്റെ സ്ഥലത്തും, കമ്പ്യൂട്ടറിൽ കാണുന്ന നമ്പർ (“കാപ്ച്”) അതിന്റെ സ്ഥലത്തും ടൈപ്പ് ചെയ്യുമ്പോൾ പുതിയ ഒരു സ്ക്രീൻ ലഭിക്കും. അതിൽ **Join meeting** ബട്ടണിൽ ക്ലിക്ക് ചെയ്യുക അപ്പോൾ നിങ്ങൾക്ക് സൂം മീറ്റിംഗിന്റെ പേജ് ലഭിക്കും. അസോസിയേഷൻ യോഗ നടപടികൾ ആദ്യവസാനം നിരീക്ഷിക്കാവുന്നതാണ്.

4. പ.ബസേലിയോസ് പൗലോസ് പ്രഥമൻ നഗറിലെ ക്രമീകരണങ്ങൾ

പ.എപ്പിസ്കോപ്പൽ സുന്നഹദോസ് അംഗങ്ങൾ, മാനേജിംഗ് കമ്മിറ്റി അംഗങ്ങൾ എന്നിവർ മാത്രം യോഗത്തിന് മുമ്പായുള്ള ഘോഷയാത്രയിൽ പങ്കെടുക്കുന്നതിനായി കോലഞ്ചേരി സെ.പീറ്റേഴ്സ് & സെ.പോൾസ് പള്ളിയിൽ 12.15-ന് മുമ്പായി എത്തിച്ചേരേണ്ടതാണ്. ഘോഷയാത്രയുടെ ഏറ്റവും മുമ്പിലായി കാതോലിക്കേറ്റ് പതാക ഏന്തിയ മാനേജിംഗ് കമ്മിറ്റി അംഗങ്ങൾ. തുടർന്ന് അസോസിയേഷൻ സെക്രട്ടറി, വൈദിക ട്രസ്റ്റി, മെത്രാപ്പോലീത്താമാർ, കാതോലിക്കായും മലങ്കര മെത്രാപ്പോലീത്തയുമായ പ. ബസേലിയോസ് മാർത്തോമ്മാ മാത്യൂസ് തൃതീയൻ കാതോലിക്കാബാവാ തിരുമേനി എന്നീ ക്രമത്തിൽ സമ്മേളന നഗറിൽ പ്രവേശിക്കും. 1 മണിക്ക് യോഗനടപടികൾ ആരംഭിക്കും.

5. തെരഞ്ഞെടുപ്പ്

യോഗം ആരംഭിച്ച് അജണ്ടായിലെ വിഷയം 4 പ്രകാരം മലങ്കര സുറിയാനി ക്രിസ്ത്യാനി അസോസിയേഷൻ പ്രസിഡന്റ് 2 പി.എം. ന് തെരഞ്ഞെടുപ്പ് പ്രഖ്യാപിച്ചശേഷമാണ് വോട്ടെടുപ്പ് നടക്കുന്നത്.

വോട്ടു ചെയ്യുന്നത് എങ്ങനെ?

പ. ബാവതിരുമേനി തെരഞ്ഞെടുപ്പ് പ്രഖ്യാപിച്ച ശേഷം വോട്ടിംഗിന് വേണ്ടി നിങ്ങൾ mosc22.in എന്ന സൈറ്റിൽ (www.mosc22.org / www.mosc22.com) വീണ്ടും പ്രവേശിക്കുക. ലോഗിൻ ബട്ടൺ ക്ലിക്ക് ചെയ്യുമ്പോൾ ഫോൺ നമ്പറിലേക്കോ ഇ മെയിലിലേക്കോ ലഭിക്കുന്ന ഒ.റ്റി.പി, “കാപ്ച്” എന്നിവ അവിടെ ടൈപ്പ് ചെയ്ത് സബ്മിറ്റ് ചെയ്യുമ്പോൾ ലഭിക്കുന്ന പേജിൽ **Start voting** എന്ന ബട്ടണിൽ ക്ലിക്ക് ചെയ്യുക അപ്പോൾ 11 സ്ഥാനാർത്ഥികളുടെ പേരുകൾ അക്ഷരമാലക്രമത്തിൽ ഉള്ള ഒരു ഇലക്ട്രോണിക് ബാലറ്റ് ഷീറ്റ് കാണാം. നിങ്ങൾ വോട്ട് ചെയ്യുവാൻ ആഗ്രഹിക്കുന്ന സ്ഥാനാർത്ഥികളുടെ പേര് ഉൾപ്പെടുന്ന ബോക്സിൽ ക്ലിക്ക് ചെയ്താൽ അതിന്റെ നിറം മാറും. ഇങ്ങനെ 7 പേർക്ക് വരെ വോട്ട് ചെയ്യാം. എട്ടാമത് ഒരു ആളിന്റെ പേരുൾപ്പെടുന്ന ബോക്സിൽ ക്ലിക്ക് ചെയ്തു കഴിയുമ്പോൾ നിങ്ങൾ തെരഞ്ഞെടുത്തത് 7 പേരിൽ കൂടുതലായി എന്ന് കാണിക്കും. അത് അനുവദനീയമല്ല. അവിടെ പേരിന് താഴെയുള്ള സബ്മിറ്റ് ബട്ടണിൽ ക്ലിക്ക് ചെയ്തു കഴിയുമ്പോൾ നിങ്ങൾ തെരഞ്ഞെടുത്ത സ്ഥാനാർത്ഥികളുടെ എല്ലാവരുടെയും പേരുൾപ്പെടുന്ന ഒരു പേജ് കാണിക്കും.നിങ്ങൾ തെരഞ്ഞെടുത്ത ആരുടെ എങ്കിലും പേരുകൾ ഒഴിവാക്കി മറ്റാരുടെയെങ്കിലും പേരുകൾ ഉൾപ്പെടുത്താൻ റീസെലക്റ്റ് ബട്ടണിൽ ക്ലിക്ക് ചെയ്യുക അപ്പോൾ ബാലറ്റ് പേപ്പർ പേജിൽ തിരികെ എത്തും. ഒഴിവാക്കേണ്ടവരുടെ പേരുൾപ്പെടുന്ന ബോക്സിൽ ക്ലിക്ക് ചെയ്തു കഴിയുമ്പോൾ അതിന്റെ നിറം പഴയതുപോലെയാകും. പുതിയതായി ഉൾപ്പെടുത്തേണ്ട ആളുകളുടെ

പേര് ഉൾപ്പെടുന്ന ബോക്സിൽ ക്ലിക്ക് ചെയ്ത് അവരെ ഉൾപ്പെടുത്താം. എന്നിട്ട് സബ്മിറ്റ് ബട്ടൺ ക്ലിക്ക് ചെയ്ത് അടുത്ത പേജിലെത്തി Confirm ബട്ടൺ ക്ലിക്ക് ചെയ്ത് വോട്ട് രേഖപ്പെടുത്താം. ഇങ്ങനെ വോട്ടിംഗ് പ്രക്രിയ പൂർത്തിയാകും. അപ്പോൾ നിങ്ങളുടെ ഫോണിലേക്കും, ഇ മെയിലിലേക്കും വോട്ട് രേഖപ്പെടുത്തിയെന്ന സന്ദേശം ലഭിക്കും.

നിങ്ങൾക്ക് മീറ്റിംഗിന്റെ ബട്ടൺ വീണ്ടും അമർത്തി ഫലപ്രഖ്യാപനത്തിനായി കാത്തിരിക്കുകയോ, നിങ്ങളുടെ കമ്പ്യൂട്ടർ ഓഫ് ചെയ്ത് ഫലപ്രഖ്യാപനത്തിന് മുമ്പ് വീണ്ടും പഴയതുപോലെ ലോഗിൻ ചെയ്ത് ഫലപ്രഖ്യാപനം കാണുകയോ ചെയ്യാം. നേരത്തേതന്നെ പ്രഖ്യാപിച്ചിട്ടുള്ള സമയത്തുമാത്രമേ ഫലപ്രഖ്യാപനം നടത്തുകയുള്ളൂ. എല്ലാവരും സമയത്തിനു മുന്നേ വോട്ടു ചെയ്തുകഴിഞ്ഞാൽപ്പോലും നേരത്തേ പ്രഖ്യാപിച്ച സമയത്തുമാത്രമേ ഫലപ്രഖ്യാപനം നടത്തുകയുള്ളൂ.

സ്ഥാനാർത്ഥികളുടെ വിജയം നിർണ്ണയിക്കുന്നതെങ്ങനെ?

എല്ലാവരുടെയും വോട്ടിംഗ് പൂർത്തിയായി കഴിയുമ്പോൾ ഫലം അറിയുന്നതിന് പരി. കാതോലിക്കാബാവാ തിരുമേനിക്കും, മുഖ്യവരണാധികാരിക്കും മാത്രമേ സാധിക്കുകയുള്ളൂ. അവരുടെ കൈവശമുള്ള പാസ് വേർഡ് ഉപയോഗിച്ച് ഫലം രേഖപ്പെടുത്തിയിരിക്കുന്ന “വിൻഡോ” തുറന്ന് പരി. കാതോലിക്കാബാവാ തിരുമേനി ഫലം പ്രഖ്യാപിക്കുന്നതായിരിക്കും. ഓരോ സ്ഥാനാർത്ഥിക്കും ലഭിച്ചിട്ടുള്ള വൈദികരുടെ സാധുവായ വോട്ടുകൾ എത്രയെന്നും അതായക്കാരുടെ സാധുവായ വോട്ടുകൾ എത്രയെന്നും പ്രത്യേകം പ്രത്യേകം തിട്ടപ്പെടുത്തി, എപ്പിസ്കോപ്പാ സ്ഥാനികളുടെ തിരഞ്ഞെടുപ്പ് സംബന്ധിച്ചുള്ള മാനദണ്ഡങ്ങളുടെയും നടപടിക്രമങ്ങളുടെയും B-5(8) വകുപ്പിൽ നിർവചിച്ചിരിക്കുന്നതിന് അനുസരിച്ചായിരിക്കും വിജയികളെ നിശ്ചയിക്കുന്നത്.

ആർ ആർക്ക് വോട്ടു ചെയ്തു എന്ന് ഒരു സ്ഥലത്തും രേഖപ്പെടുത്തിവയ്ക്കുന്നില്ല. എല്ലാം കോഡുകൾ ഉപയോഗിച്ച് പ്രവർത്തിക്കുന്നതിനാൽ അവസാന ഫലം, അതിന്റെ പാസ് വേർഡ് കൈയിലുള്ള പ.ബാവാ തിരുമേനിക്കും മുഖ്യവരണാധികാരിക്കും മാത്രമേ കാണാനാവൂ. തികച്ചും സുതാര്യവും കുറ്റമറ്റതുമായ സോഫ്റ്റ് വെയർ ആണ് ഇന്നത്തെ പ്രത്യേക സാഹചര്യത്തിൽ ഇപ്രകാരമൊരു യോഗനടത്തിപ്പിനും വോട്ടിംഗിനും തയ്യാറാക്കിയിരിക്കുന്നത്.

സാങ്കേതിക സഹായങ്ങൾക്ക് : , +91 8714619051, +91 8714619052, (upto +91 8714619100) help@mosc22.in

കാതോലിക്കേറ്റ് ഓഫീസ്
ദേവലോകം, കോട്ടയം 686004.
18-02-2022

അഡ്വ. ബിജു ഉമ്മൻ
അസോസിയേഷൻ സെക്രട്ടറി